

| ATTORNEY GENERAL'S OFFICE | |
|--|---|
| INITIALS: <i>JH</i> | DATE: <i>10/10/22</i> |
| <input checked="" type="checkbox"/> File | <input checked="" type="checkbox"/> Website |
| <input type="checkbox"/> Database | <input type="checkbox"/> Social Media |
| <input checked="" type="checkbox"/> Email internal | <input type="checkbox"/> |

**FAKAMAAU'ANGA MAFAI MAKEHE
FAI'ANGA LESISITA NUKU'ALOFA**

CR 52-53/2022

VAHA'A 'O : REX -Talatalaaki

MO Harris Satini - Faka'iloa

PUIPUITU'A.

CR52/22 Faka'auha e fakamo'oni maumau ai kupu 37A Lao ki he Pule'i Faito'o ta'efakalao.

Harris Satini 'o Vaini, 'I he 20/04/2022, 'i Vaini na'ake faka'auha e koloa ala ngaue'aki koe fakamo'oni ki ha hopo he lao nii.

Koe ngaue na'e fai ki he kumi koloa 'o tupu ai e faka'ilo na'e fai he founa fakavavevave. Pea lea pe ki ai e fakamo'oni ko Tu'ivai. Ne nau a'u atu 'o fakahoko ki he faka'iloa 'e he taki ngaue 'a e 'uhinga moe founa 'o e ngaue pea na'e tali lelei pe 'e he faka'iloa. Na'e 'ikai ha fakafepaki 'a e faka'iloa 'I Vaini, pe 'I 'api polisi, pe 'I fale hopo kihe anga 'oe fakahoko 'oe ngaue ni..

Fakamo'oni ki he faka'auha 'oe Fakamo'oni.

- Ko Havea, koia na'e sio 'o 'ilo e hina sprite 'oku 'I loto e 3 pack, pea fakahoko ki he taki ngaue, pea ne puke, hanga tonu pe meia Satini.
- Puke 'e Havea, paasi kia Hakalo ko ia e tauhi exhibit he ngaue ko 'eni. Lekooti ai pe 'e Hakalo, 'item 2 he search list hina sprite 'I loto 3 pack 'I loto me'a hinehina 'oku vaia. Koe Exhibit 1.2 'eni.
- Fakatatu ki he kupu 37A 'oe Lao, koe fatongia 'oe faka'iloa ke fakamo'oni'i 'oku tonuhia.
- Na'e kole 'ae faka'iloa he 'aho ... ke fakahaha mu'a 'ene **me'a(experiment)** ke vakai ki ai e fakamaau'anga. 'Aia ko'ene 'omi e hina sprite, pea fa'o e masima he ki'i pack 'e 3 tatau moe fanga ki'i pack he hina sprite Exhibit 1.2.
- Na'e 'osi e fa'o e 'u pack masima ki he loto hina sprite pea 'osi ha miniti nai 'e 3 kuo mahino kuo kamata ke vaia kae kei 'ilonga pe koe me'a hinehina na'e 'I loto pea kuo kamata ke vaia. Na'e fekau leva ke 'ave 'o tauhi koe Exhibit 2D
- 'I he 'aho 12 Sepitema,2022 na'e toe 'omi ai e ongo hina sprite- 'Ae Exhibit 1.2, moe Exhibit 2D, na'e fai e sio kotoa ki ai 'o mau fakamo'oni'i kuo na fakatou 'osi vaia fakatou'osi.
- Ne fokotu'u mai leva 'e he faka'iloa koe fakamo'oni ia 'oku 'ikai ko ha faito'o ta'e fakialao. Na'e 'ihe pExhibit 1.2 pea na'a ne fa'o pe ia 'e ia **ke tesi 'aki e ngaue 'ae kau polisi.**

10 OCT 2022

[Signature]

Ko 'eku fakama'opo'opo 'oku ou tui au na'e 'I ai e me'a na'e fa'o he fanga ki'i pack pea na'e fa'o ia 'ehe faka'iloa ki he hina sprite ke faka'auha. Koe 'ene pehe koe na'ane fa'o e 'u peki ke tesi 'aki e ngaue 'ae kau polisi, 'oku 'ikai tei tui ki ai. Koe me'a fua faka'osi 'ki he fehangahangai 'ae ngaahi fakamatala fakamo'oni, koe **ngaue 'aki e fakakaukau lelei. Use common sense.** 'Oku fehangahangai 'aupito ia moe common sense kete toe 'ai ki'I tesi kita lolotonga 'oku te mafasia he fekumi fakalao 'oku lolotonga fai 'ehe kau polisi ke te toe **tau – tauhele** kita. 'Oku fetaulaki ange moe fakakaukau lelei 'ae fufuu'I pe faka'auha he vave taha e me'a 'e ala puke koe hook koha fakamo'oni'.

Tu'utu'uni he CR52/22 – Halaia.

Hopo CR 53/22.

Ma'u moe naunau ma'u 'a e ngaahi naunau 'oku ala ngaue'aki 'i hono fakahoko ha hia 'i he Lao ni.

'A ia 'i ho'o 'ilopau pea ta'e ha 'uhinga fakalao kake ma'u moe nge'esi pack 'e 64, 01 test tube, 01. Me'afua , 01 fo'i hina sprite 'iai 'a e 3 pack 'oku ala ngaue 'aki ki ha hia he lao ni. (**Koe 64 na'e toki tanaki koe fakatonutonu**)

Fakatatau kihe fakamo'oni 'ae talatalaki

- Na'e ma'u 'I fale 'ae ngaahi nge'esi pack hange ko 'ene ha he search list moe Exhibit register.
- Ki'i me'a fua scale grams pe, max- weight, - 500 grams pe.
- Hina sprite 'oku 'I loto e nge'esi pack 'e 3
- Ma'u 'I tu'a he kaa C25385 'ae 1 test tube

Koe fakamalanga 'ae talatalaaki koe naunau ko 'eni 'oku tuhu ki he tila faito'o ta'e fakalao. Koe 'elemeniti mahu'inga foki 'oe **ma'u** – koe 'ilo ki ai moe pule ki ai. -.**knowledge and control**

- Koe fanga ki'I peki 'oku fu'u iiki ia ki he ngaue anga maheni 'I 'api pea fu'u lahi (too many) mahino pe koe teu pe kihe tila faito'o ta'e fakalao.
- Tanaki atu ki ai moe ki'I me'a fua 'oku sikeili kihe fua e fanga ki'I me'a iiki 'aupito 'o fetaulaki pe ia moe size 'oe fanga ki'I pack.
- Tanaki atu ki ai moe fanga ki'I pack he hina sprite Exhibit 1.2 'aia 'oku tukuaki'I koe fa'o ki loto hina ke faka'auha e fakamo'oni 'e ala fakamo'oni 'I ha hopo faito'o ta'e fakalao
- Katoa e ngaahi naunau ko 'eni koe ma'u pe ia he fale 'oe faka'iloa pea na'e 'ikai ha'ane faka'ikai'I 'a 'ene 'ilo mo pule ki he ngaahi naunau ni. Koe me'a pe na'ane fehu'I fakafihi 'aki koe fanga ki'I peki 'oku 'ikai ke ta'e fakalao 'ene fakatau mei fale koloa. Ka koe 'ai ia ke fua 'aki e masima ki he 'ena kai he 'oku nau uesia he Parkinson Disease.

'Ikai keu tui ki he fakamatala 'ae faka'iloa. 'Ikai ha Fakamo'oni ki he puke hono famili 'I he Parkinson disease, pea 'ikai ha lea mai 'ae uaifi fekau'aki moe me'a fua.

- Fakatokanga'I pe fekau'aki moe test tube ne 'osi fakamo'oni'I 'e he faka'iloa ia koe me'a ia 'a Ana Vaisiliva Latu na'ane fufuu'I he kaa. 'Aia neongo 'oku pule 'ae faka'iloa ki he 'ene kaa, ka na'e 'ikai ke ne 'ilo 'oku 'I he kaa 'ae testtube

Ko hono fakama'opo'opo 'oku ou tui'oku 'I ai e fakamo'oni fe'unga ke infer mei ai koe ngaahi naunau ko 'eni, - 'u nge'esi pack, me'a fua, moe hina sprite 'oku 'I loto ai e pack 'e 3. Koe ngaahi naunau 'oku ala fakahoko 'aki ha hia 'I he Lao ki he Pule'I 'oe faito'o ta'e fakalao.

Tu'utu'uni- Halaia e faka'iloa he ma'u 'oe naunau.

Tautea,

'Oku lahi e lekooti fai hia faito'o ta'e fakalao 'o e faka'iloa.

CR58/2002 'aho 21/02/2002- Fakamaau'anga polisi, ma'u moe faito'o ta'e fakalao. Tautea-ngaue popula mahina 4 toloi kakato ta'u 1 mahina 6

AM02/2016, 25/02/2016, Fakamaau'anga Lahi Nuku'alofa., mo'ua pa'anga \$500.00 pe mahine 'e 1.

CR227/19. 27/11/2020, Fakamaau'anga Lahi ma'u moe faito'o ta'e fakalao, ngaue popula ta'u 'e 2 moe mahina 'e 3 toloi kakato'

CR 07/2021. 06/02/2020, Fakamaau'anga Lahi, ma'u moe faito'o ta'e fakalao, Ngaue popula mahina 'e taha.

Fakama'ama'a Tautea.

- 'ikai ha mai ha me'a ke fakasi'isi'I tautea tukukehe pehe 'ehe faka'iloa kuo 'osi hu ki he Salvation Army, - pea 'oku 'I ai e fakalaka

Faka mamafa.

- Lahi e lekooti faihia faito'o ta'e fakalao.
- Tali tonu hia pe 'ikai ha mai ha fakatomala.
- 'osi 'oatu e ngaahi fouga tautea kehekehe ke tokoni'I koe ke fakafo'ou e to'onga mo'ui.

Koe max 'ae Faka'auha e fakamo'oni he fakamaau'anga Polisi koe ta'u 'e 3.

Koe max 'ae ma'u moe naunau koe ta'u 'e 3 mo ia.

Oku ou pehe ke 'ulu'I Tautea 'ae faka'auha fakamo'oni.

Pea fa' o pe 'I loto e tautea 'o e ma'u moe naunau.

Ki mu'a pea hilifaki e tautea 'o e ongo hopo ko 'eni, 'oku fiema'u ke fai e sio ki he tautea 'oe hopo CR227/2019, 'aia na'e hilifaki he 'aho 27/ 11/2020 – Koe ngaue popula ta'u 2 moe mahina 'e 3, toloi kakato he ta'u 'e 2. 'aia koe makatu'unga koe 'ikai toe fai ha hia he taimi toloi.

Kuo fakamo'oni'i he 'ahoni kuo toe fai e hia 'I loto he fo'i ta'u e 2 kamata meihe 27/11/2020 – ki 27/11/ 2022.

Fakatokanga'I pe koe hia ko 'eni kuo halaia ki ai e faka'iloa ni na'e fakahoko ia he 'aho 20 'Epeleli 2022 'Aia 'oku 'I loto ia he ta'u 'e ua toloi 'oe tautea 'oe Cr227/19.

Kuo pau leva ke fakamo'ui e Ngaue popula ta'u 2 mahina 3 ia koia na'e toloi.

Koe ongo hopo ko 'eni koe maumau'i 'o e fakamo'oni 'oku fokotu'u mai 'e he talatalaaki 'a e hopo *ex v Kepilini Pole'o cr/57/2021 na'e starting point ai e Fakamaau'anga Lahi he ta'u 'e 2 kae holoki mahina 'e 8 ki he tali halaia.*

Koe 'U hopo 'a *Maka Latu na'e tautea fakataha e ngaahi hopo 'e 4, ka koe hopo ki he faka'auha e fakamo'oni na'e mahina 18*

Dean Iongi Faka'auha e naunau – na'e tali tonu hia – tautea ngaue popula ta'u 1 mahina 6.

Kou pehe ke tau ngaue 'aki 'e tautea 'o Dean 'Iongi he koe hopo Fakamaau'anga polisi ia 'o hange koe hopo ko 'eni.

CR52/22 Ngaue Popula ta'u 'e taha mahina 'e 6.

CR53/22 Ngaue popula ta'u 'e 1. Ka 'e fa'o pe he tautea 'oe CR 52/22.

Katoa e taimi ke ngaue'i koe ta'u 2 mahina 3 + ta'u taha mahina 'e 6.

Kamata ngaue'i he 'aho ni.

-Note:Ko e \$2500.00 na'e puke fakataha moe faka'iloa, na'e 'osi tukuange peia ki he uaifi 'o e Faka'iloa 'I he 'aho Tu'utu'uni 19 Sepitema 2022, 'I he 'uhinga 'oku 'ikai felave'i 'a e pa'anga mo ha hia.

Na'e fakahoko 'I he 'aho 5 'Okatopa 2022.



Staf.
SALESI MAFI